

SDU-da Sumqayıt hadisələrindən danışılıb

Sumqayıt Dövlət Universitetində (SDU) filologiya fakültəsinin təşkilatçılığı ilə 36 il əvvəl ermənilər tərəfindən təşkil edilən saxta "genosid"lə bağlı "dəyirmi masa" təşkil olunub.

Tədbirdə bildirilib ki, Sumqayıtda erməni ekstremistlərinin təşkilatçılığı ilə 36 il əvvəl kütləvi təxribat törədilib. Təxribatı törədənlərin ermənilər olması sübuta yetirilsə



də, onlarla bağlı ciddi tədbir görülməyib. Cinayətkar erməni Eduard Qriqoryana 12 il

həbs cəzası verilsə də, o, tezliklə Yerevana aparılıb və azad edilib. SSRİ Dövlət Təhlükə-

sizlik Komitəsinin erməni millətçiləri ilə birgə hazırladığı bu təxribat dünyaya azərbaycanlıların mənfi obrazının formalaşdırılmasına və Qarabağdakı separatçılara haqq qazandırmağa xidmət edib.

"Dəyirmi masa"da Sumqayıt təxribatının tədqiqatçısı professor Ramazan Məmmədov hadisənin mahiyyəti, səbəb və nəticələri haqqında danışib, tələbələrin suallarını cavablandırıb.

Filologiya fakültəsinin dekanı, dosent Günel Paşayeva qeyd edib ki, Sumqayıt hadisələrini sonrakı qanlı olaylatın başlanğıcı kimi yada salıb təhlil etmək çox vacibdir. O da qeyd olunub ki, bu cür müzakirələrin aparılması hadisənin gələcək nəsillərə doğru şəkildə çatdırılması baxımından böyük əhəmiyyət kəsb edir.

*Akif ƏLİYEV,
"Azərbaycan"*



azerbaijan-news.az